

௨-

ஹமாணிக்ஹாசகர்

காலவாராய்ச்சி.

நித

திருவந்தூரம் சட்டநிருபணஸபை மெம்பர்

கே. ஜி. ரேஷயி, B.A., B.L., F.M.L., M.R.A.S.

எழுதியது.

கோத்துமங்கலம், பாங்கர்

ஸி. ஏ. ஸி. காசிநாதன்செட்டியாரால்

மதுபதிப்பாக

அதுரைத் தமிழ்ச்சங்க முத்திராசாலை யிற்

பதிப்பிக்கப்பட்டது.

1915.

MAHAMAHOPADHYAYA

A. M. SWAMINATHA IYER LIBRARY

மு க வு னை

இச்சிறுவனியாரும், இராமநாதபுரியில் இராமலிங்கவிநாயகம் பட்டத்தில் மதுரைத் தமிழ்ச்சங்கத்தின் பதினாறுவாருமாண்டு நிகழ்வு விழாக் கொண்டாடக்கூடிய பேரவையின்கண், கௌரவம்வாய்ந்த ஸ்ரீமான் - P. இராமநாதனவர்கள் அவைத்தலைமையுடைய மையம் என்னால் வாசிக்கப்பெற்றது. இதன்விஷயத்தின்பெருமையைக் கருதி, கனம்பொருந்திய அவைத்தலைவர் இவ்விநாயகத்தை அச்சிட்டி வெளியிடவேண்டுமென்று அபிப்பிராயங்கூறினர். பின்னர் “செந்தமிழ்ப்” பத்திரிகையில் இவ்விஷயம் தோன்றியபொழுது சிவனருள் நிறைந்த தமிழ்மொழிபேரவைத் திருத்தகுசெல்வான கொத்தமங்கலம் ஸ்ரீமான் (C. A. C.) காசிநாதச்செட்டியாரவர்கள் என் உபாயம் வந்ததை அச்சிட்டிவெளியிடவருமாறு, அதற்கு என் சம்மதம் வேண்டுமெனவரும் எனக்கு மிகவும் அன்பார்ந்த கடிதமொன்று எழுதினர். அவ்வேண்டுகோளுக்கு உடன்படாதிருப்பதெங்கனம்? எவ் மொழியையும் கன்மொழியாகக்கருதி அதைப்பதிப்பித்தல் புத்தக எழுத்தாக்க வெளியிடவேண்டுமென்ற அவா செட்டியாரவர்கள் கொண்டிருந்த கனனிகவுரம் என்பாராட்டக்கடவன்.

திருவாதவூர்த்காலத்தைப்பற்றிச் சென்ற 15 வருடங்களாக என் சிற்றறிவித்தேற்க நான் வருந்தி ஆராய்ந்து, கண்டபொருளைப் பலகாலங்களில் ஆங்கிலப் பத்திரிகைகளில் வெளியிட்டிருக்கிறேன் அவ்வாறு வெளியிடப்பெற்ற அபிப்பிராயங்கள் இச்சிறு புத்தகத்தில் ஒருவாறு தொகுத்துப் பதிப்பித்துச் சொல்லப்பட்டிருக்கின்றன. இதிலடங்கிய கொள்கையை மாணிக்கவாசகர்காலத்தைப்பற்றிய முடிவுரைமாகத் தமிழ்மாதர்களுக்கும் நேயர்களுக்கும் கொள்ளவேண்டுமென்ற எண்ணம் மெனக்குச்சற்றவில்லை. இப்பொருள்விஷயத்தைப்பற்றிய ஆராய்ச்சி மேலும் கடைபெற்று மிக்கோ ரொப்பக்கூடிய முடிவுரை காண முயலுகற்பொருட்டுத் தமிழ்க்கலைஞர்களுள்ளும் தமிழ் நண்பர்களுள்ளும் சற்றேனும் அவாவை இப்புத்தகம் ஊட்டுமாயின், அதுவே என் உழைப்புக்குப் பெரும்பேறும், இப்புத்தகம் வெளியிட்டதின் பெரும்பயனாகும்.

திருவாதவூர்த்

K. G. சேஷையர் B. A., B. L.



உ-

மாணிக்கவாசகர்காலவாராய்ச்சி*

இன்பம்பெருக்கியிருளகற்றியெந்நான் றந்
துன்பந்தொடர்வறுத் துச்சோதியா—யன்பமைத் துச்
சீரார்பெருந் துறையானென் னுடையந் தையே
யூராகக்கொண்டானுவந்து.

--திருவாசகம்.

செந்தமிழ்ச்செல்வம் செவ்வீனபொருந்திய சீரியர்கள்! ஆதிசீர்
பரவும் வேதியனாய வாசகூரண்ணல்மலர்வாப்பிழந்த திருவாசகத்
தின் தீஞ்சுவைப்பெருக்கும், அருளும், உருக்கமுமறியார்யாரே! சிவப்
பிரகாசமுனிவர்.

“திருவாசகவிக் கொருகாலோதிற்
கருங்கன்மனமுங்கரைந் துங்கண்கள்
தொடுமணற்கேணியிற் றுந் துநீர்பாப
மெய்யயிர்பொடிப்பவிதிர்வி திர்ப்பெய்தி
யன்பா லுருகுனரன்றி
மன்பதையுலகில்மற்றையரினரே” என்றும், திருவருட்பாப்பாடிய
ராமலிங்கசுவாமிகள்.--

உ- “வான்கலந்தமாணிக்கவாசகநின் வாசகத்தை
லட நான்கலந்துபாடுங்கானற்கருப்பஞ்சாற்றினிலே
வு- தேன்கலந்துபால்கலந்துசெழங்கனித்தீஞ்சுவைகலந்தென்
எ ன் னான்கலந்துவியர்கலந்துவுட்டாமலினிப்பதுவே.”

என்றும், அடங்காவியப்புடன் திருவாசகத்தைப் புகழ்ந்தேத்தின
ராயின் என்போலியர் அவ்வருள்நூலினருமையைத் துதித்தலும்
அடாமையன்றோ! மாணிக்கவாசகரின் அருள்நிறைந்த திருவாக்கு
மன்னுயிருய் வித் தென்னாடதனில் தொன்றுதொட்டுக் கருங்கன்

*இது மதுரைத்தமிழ்ச்சங்கத்தின் பதினமூன்றாம்வருஷக்கூட்டத்தில்
வாசிக்கப்பெற்றது.

*

மனமுங்கரைத்திடக் கானஞ்செய்துவருமகிமைபெற்றதென்பது பண்டிதர்களும், பாமார்களும் ஒப்பும் விஷயம். ஆனால் வாதஜூடிகள் ஆதிநாதனை நினைந் கோதியவாசகம் இற்றைக்கு இவ்வளவு காலத்திற்குமுன் அவ்வடிகளது திருவாயினின்று தெள்ளமுதின்பிரவாகம் போற் பெருகியதென்று ஐயமறக்கூறுவாரின்னுங்கண்டிலம். இச்சிவஞானசெல்வர்காலம் ஓர் பெரியதர்க்கவிஷயமாகவே முடிந்திருக்கின்றது. இன்னவர் காலத்தை வரையறுக்கப்புகுந்த வித்வசிகாமணிகள் பலரே. ஆனாலொவ்வொருவர்கொள்கையும் ஏனையோர்கருத்திற்கு வேறுபட்டு அவர் தம்முள் மாறுபட்டாராயிருத்தல் தமிழ்நாட்டுப் புராதனசரித்திர வாராய்ச்சியின்பாலுழைப்போர் யாவர்க்கும் திகைப்பைவிளைவிக்கும். கிருஸ்துபிறப்பதற்குமுன் முதல் நூற்றாண்டினிடைப்பட்டகாலமுதல் கிறிஸ்துபிறந்து 14-வது நூற்றாண்டுவரை மாணிக்கவாசகரின் காலத்தை முன்னும் பின்னும் அவரவர்களின் யுகத்திணங்கச் சரித்திரவாராய்ச்சி செய்யப்புகுந்தார் தள்ளிவருகிறார்களாகையால் அவர்களின் அபிப்பிராயங்களுள் தழுவுவனதழீஇத் தளிர்வனதளிர் தல் முறையாதல்பற்றி அவையீண்டுச்சற்றலோசிக்கற்பாலன.

இதுகாறும் மாணிக்கவாசகரின் காலநிர்ணயஞ்செய்ய வெத்தனித்தவர்களிற் சிலர்கொள்கைகள் காலவரையறையைப்பற்றிப் பின்வருமாறுள்ளன:—ஸ்ரீமான் S. A. திருமலைக்கொழுந்துபிள்ளையவர்கள் கி. பி. முதல் நூற்றாண்டென்றும், ஸ்ரீமான் பொன்னம்பலம்பிள்ளையவர்கள் இரண்டு, அல்லது மூன்றாவது நூற்றாண்டென்றும், ஸ்வாமி வேதாசலம் கி. பி. மூன்றாவது நூற்றாண்டென்றும், Mr. Wilson கி. பி. 7வது நூற்றாண்டென்றும், போப்பையரவர்கள் 7, 8 அல்லது 9-வது நூற்றாண்டென்றும், சென்னை ஹைகோர்ட்டில் நியாயாதிபதியாய் முன்னிருந்த Mr. Innes கி. பி. 9-வது நூற்றாண்டென்றும், பாரிஸ்கரவாலீ திராவிடவித்வான் Professor Julien Vinson கி. பி. 9-வது அல்லது 10-வது நூற்றாண்டென்றும், Rev. Mr. Goudie கி. பி. 8-வது நூற்றாண்டினிடைப்பட்டகாலமுதல் 10வது நூற்றாண்டினிடைப்பட்டகாலம்வரை என்றும், ஸ்ரீமான். கோபிநாதராயரவர்கள் கி. பி. 10-வது நூற்றாண்டின்முடிவு அல்லது 11-வது நூற்றாண்டி

னாதியென்றும், சர்வவிஷயக்களஞ்சியமென்று சொல்லத்தக்க Encyclopaedia Britannica என்ற பிரபலநூலில் தமிழைப்பற்றி எழுதியிருக்கும் Dr. Rost. கி. பி. 13 அல்லது 14-வது நூற்றாண்டென்றும் மாணிக்கவாசகஸ்வாமிகளுக்குக்காலம் குறிப்பிட்டு எழுதியிருக்கின்றார்கள். Mr. Nelson தாமெழுதிய Madura Manual என்ற புத்தகத்தில் மாணிக்கவாசகர் கி. பி. 819-வது வருஷத்தில் பௌத்தசமயத்தாரோடு வாதாட இலங்கைக்குப்போனதாக மிகத்திட்டமாகச் சொல்லுகிறார். நானும் “ஆங்கவன்புகழ்ந்தநாட்டையன் பெனுநறவமாந்தி, மூங்கையான் பேசலுற்றானென்ன யான்மொழிய லுற்றேன்” என்ற நூற்றாண்டுகறியதம் கிலக்கயமாக, இத்தகைய பிரபல வித்வான்கள் ஆராய்ச்சிசெய்ய எடுத்த இப் பெரும்விஷயத்தில் என் சிற்றறிவிந்கேற்கச் சொற்பமுழைத்து வாதவாழ்கிகள் கி. பி. நான் காவது நூற்றாண்டிற்குப் பிற்பட்டவல்லவென்றும், ஒருவேளை 3-வது நூற்றாண்டி விரந்திருக்கக்கூடுமென்றும் துணிந்துள்ளேன்.

நவீன சரிதவாராய்ச்சிமுறைமைகளைக் கைக்கொண்டு இச்சைவ சமயாசாரியரின் காலத்தை இன்ன தென நிர்ணயிக்கப்புகுந்தவர் கொள்கைகள் இவ்வாறாக, நம்நாட்டுப்புராதனக்கொள்கை மேற்கூறிய கருத்துக்களெல்லாவற்றிற்கும் முற்றும் மாறுபட்டதாகும். “இவர்காலம் நாலாயிரம் வருஷங்களுக்கு முன்னுள்ளதென்பது நன்குதுணியப்படும்” என்று சென்னை ஸ்ரீமான்-பி. இராமநாதனவர்கள் தாமியற்றிய “The 20th Century Tamil Dictionary”, என்ற அருமையான தமிழ்ப்பெயர்கராதியில் வரைந்துள்ளார். எவ்விதமும் வாதவாழ்கிகள் சங்கப்புலவர்களுக்கு முன்தோன்றியவரென்றே நம் முன்னோர்களின் துணிபு. சங்கப்புலவர்காலம் கிருஸ்துத்தத்திற்கு முற்பட்டதெனப் பலருங்கூறியுள்ளாராகையால், வாதவாழ்கிகள் குறைந்தபடியும் இன்றைக்கு இரண்டாயிரம் வருஷங்களுக்கு முன் வாழ்ந்துவந்தனரென்று கொள்வது சாலவும் அமையும். அற்றேல் கிருஸ்துபிறப்பதற்குமுன் நிகழ்ந்த முதல்து நூற்றாண்டிற்குப் பிற்பட்டவல்லவென்பது அனுமிக்கக்கிடக்கின்றது. இதுவே தமிழ்க்கலைஞர்களின் பெரும்பான்மையோர்கொள்கை. இதனால் இன்னவர்காலம் சற்றும் திட்டமின்றிப் பெருஞ்சந்தேகவிஷயமாகவே யிருத்தல்காணலாம்.

இவரது காலவரையறைகாரணமாகத் தம்முட்கருத்துவேறு பட்டாரனைவரும் இருசாரராகக் கூறுபடுவார்கள். ஒருசாரார் தேவார மோதிய சைவசமயாசாரியர் மூவர்க்கும் பின்தோன்றியவர் மாணிக்க வாசகர் என்றுசாதிப்பர். மற்றொருசாரர் அம்மூவர்க்கும் வெகு காலத்திற்கு முந்தோன்றியவர் இவர் என்று கூறுவார். மூவரில் முதல்வராகிய திருஞானசம்பந்தர் கி. பி. 7-வது நூற்றாண்டிலிருந் தனரென்றும், அவரும் அப்பரும் ஏககாலத்தினரென்றும், சுந்தர மூர்த்தி 9-வது நூற்றாண்டி னுதியிலிருந்தாரென்றும் சரித்திர வல்லுநர்கொள்கை. ஆகவே, மாணிக்கவாசகர் மூவர்பின்தோன்றிய வரென்றால் அவர்காலம் 10-வது நூற்றாண்டிற்குமுன்னிருத்தலாகிறது. இக்கருத்துக்கொண்டவர்களில் ஸ்ரீமான் கோபிநாதராயரவர்களே பிரபல ஆராய்ச்சிசெய்து யுக்தியைவெடுத்துரைத்து அவ்வப்பிரா யத்தை வற்புறுத்தியிருக்கின்றார்கள். ஆனால் 13-அல்லது 14-வது நூற்றாண்டே மாணிக்கவாசகர்காலமென்று வரைந்துள்ள Dr. Rost-ம், 8. 9-அல்லது 10-வது நூற்றாண்டு அவர்காலமென்று ஊகிக்கும் Dr. Pope ஐயரவர்களும் மாணிக்கவாசகர் தேவாரம் பாடிய மூவர்க்கும் முற்பட்டவரென்றும் ஞானசம்பந்தர் மாணிக்க வாசகர்காலத்திற்கு 150-அல்லது 200-வருஷங்கட்குப் பின்தோன்றி யிருக்கவேண்டுமென்றும் ஸ்திர அபிப்பிராயம் கூறியிருக்கின்றார்கள். இவ்விருளித்வான்களில் Dr. Rost கூறுங்காலம் முற்றுந்தவறுஎன்ப தற்குச் சற்றுமய்யில்லை. அவ்வாறானால், வாதவூரர் ஞானசம்பந்தர் காலத்திற்கு முந்தோன்றினவராதல் எங்ஙனம் பொருந்தும்? அன்றியும், 1118-ல் அரசுகட்டில்எறின விக்கிரமசோழன் மாணிக்க வாசகர் அருளிய திருச்சாழல்ஓத ஏற்பாடுசெய்ததாகவோர் சாஸ னத்தில் வரைந்துள்ளதாய்க் காலஞ்சென்ற வெங்கய்யா அவர்கள் கூறியிருக்கின்றார். ஆகலால் 12-வது நூற்றாண்டினுதியில் மாணிக்க வாசகர் மகத்தானசைவசமயாசாரியராய் மதிக்கப்பட்டாரென்பது திண்ணம். மேலும் நம்பியாண்டார் நம்பிதொகுத்தருளிய திருமுறை களில் 8-வது திருமுறையாகத் திருவாசகர்சேர்க்கப்பெற்றுள்ளது. நம்பியாண்டார்நம்பி 988-ம்வருடம் அரசரிமைபெற்ற இராஜஇராஜ கோப்பரகேசரிவர்மனால் ஆதரிக்கப்பெற்ற பார்ப்பனநம்பி, ஆகவே மாணிக்கவாசகரை 10-வது நூற்றாண்டிலேயே பெரியதோர் சிவ

ஞானச்செல்வராகக் கொண்டாடினார்கள் என்பது விளங்குகின்றது. அவ்வாறாயின் அவர்காலம் 10-வது நூற்றாண்டி னுதியெனல் ஒரு சிறிதும்பொருந்தாதென்றே சொல்லலாமெனினும், அவர்மூவர்க்கும் முற்பட்டவரென்று துணிவதற்கு இக்காரணம்போதாது. அவர் மூவர்க்கும்பிற்பட்டவரே என்று ஸ்தாபிப்பான் கூறப்படும் சில முக்கிய ரியாயங்கள் இவண் ஆராயக்கடவன. அவைபாவன:—

(1) சுந்தரமூர்த்திபாடிய திருத்தொண்டத்தொகையினுள்ளே மாணிக்கவாசகர்பெயர் ரெடுத்தோத்ப்படாமை.

(2) மூவர்தேவாரத்திலும் இவரைப்பற்றி ஒன்றும் ஒதா திருத்தல்.

(3) மாணிக்கவாசகர்பாடிய திருப்பதிகளாகிய திருப்பெருங் துறையையும், திருஉத்தரகோசமங்கலையுமப்பற்றி மூவரில் ஒருவரேனும் பதிகம்பாடாதுவிட்டது.

(4) திருவாலவாயின்கண் சிவபெருமான்செய்தருளிய திரு விளையாடல்பலவும் மாணிக்கவாசகர் அறிந்திருக்க அவைகளுள் ஒன்றையேனும் தேவாரப்பதிகங்களிற் காணாமை.

(5) மாணிக்கவாசகர் திதம்பரத்தைப் பொன்னம்பலமென்று வழங்குகல்.

(6) திருக்கோவையரில் வாகுணனைப்பற்றி மாணிக்கவாசகர் பேசுதல்.

இக்காரணங்களின் வன்மைமென்மைகளைச் சுற்றுஉற்றுப்பார்ப்போம்.

மாணிக்கவாசகர்பெயர் திருத்தொண்டத்தொகையு ளோதா படாமையால் அவர் 9-வது நூற்றாண்டிற்குள்ளிய சுந்தரமூர்த்திக்குப் பிற்பட்டவராகப்பால ரென்கிறார்கள். சாதாரணமான எத்துணையோ சிவனடியார்கள்பெயரும் வரலாறு மடங்கிய திருத் தொண்டத்தொகை பாடிய சுந்தரர் இடையறாச்சிவத்தியானமுட சிவபத்தியு முடையராய் விளங்கிக் கேட்டோரைமனமுருக்கி முத்த ரெறியிற் செலுத்துமியல்பினதாகிய திருவாசகமுந் திருக்கோவை

யாரும் பாடிய சீவன்முத்தராகிய மாணிக்கவாசகர்பெயரு மறிந்தில ரென்பது பெருந்துணிபேயாகும். அதனால் மாணிக்கவாசகர் சுந்தரர் காலத்திற்குப் பின்னோன்றியிருக்க வேண்டுமென்பது ஒருதலையென்பர் சிலர். ஆனால் திருத்தொண்டத்தொகையில் வாதவூடிகளைப் பற்றிக் கூறாததால் அவர் சுந்தரமூர்த்திக்குப் பின்புதானிருக்க வேண்டுமென்பது என்ன ஞாயம்? தமிழ்ப்பெயரகராதியியற்றிய ஸ்ரீமான் இராமநாதன் இவ்விடயத்தைப்பற்றி அவ்வகரத்தில் பின் வருமாறு எழுதியிருக்கின்றார். “திருத்தொண்டத்தொகையினுள்ளே யெடுத்தோதப்படைமையின் மாணிக்கவாசகர் சுந்தரமூர்த்திநாயனருக்குப் பிற்பட்டவரெனச் சாதிப்பாருஞ்சிலருளர். அஃதறியாமை யின்பாலதாம். அகஸ்தியர், பதஞ்சலி, வியாக்ரபாதர் முதலியோ ரெல்லாஞ் சிவபத்தியிலுஞ் சிவபோகத்திலும் சிறந்த மெய்யடியார்கள் ளாகவும் அவரையெல்லாந் திருத்தொண்டத்தொகையினுட் கூறாமையாதுகாரணமோ, அதுவே மாணிக்கவாசகரைச் சேர்த்தோதாமைக்குங் காரணமாம்,” இதுநிற்க; சுந்தரர் திருத்தொண்டத்தொண்டத்தொகையில் “பொய்யடிமையில்லாதபுலவர்க்குமடியேன்” என்று கூறியது மாணிக்கவாசகரை உத்தேசித்தே கூறியதென்பது என் சிற்றறிவிற்சூத்தோன்றுகிறது. மாணிக்கவாசகரைப்பொய்யடிமையில்லாத புலவரென்று வருணித்தல்பொருந்தாதென்றுகூற ஒருவருந்துணியார். 9-வதுதூற்றாண்டிற்கு வெகுகாலத்திற்குமுன்னரே மாணிக்கவாசகரைச் சைவசமயத்தார் மகானெனக்கருதிக் கொண்டாடிவந்தனராயின் ஏனைய தொண்டர்களுக்கொப்ப அவரை அவர் திருநாமத்தால் வெளிப்படையிற்கூறாது சிறப்பு வசனத்தாற் செவ்வனே குறித்துத் திருத்தொண்டத்தொகையில் சுந்தரமூர்த்தி அவரைப்பாடுதல் பாரம்பரியவழக்கத்திற்கும் பொருத்தமேயாகுமன்றோ! மாணிமேகலையுட் சிறைசெய்காதையில் சாத்தனார் திருவள்ளுவரைப் பெயர்கூறாது “பொய்யில்புலவன்” என்று கூறியிருப்பதும், சாத்தனரைச் சிலப்பதிகாரம் காட்சிக்காதையில் “நன்னூற்புலவன்” என்று சிறப்பித்துக் கூறியிருப்பதும் அனைவருமறிவர். சிவபெருமானே ஞானசாரியராக அருளுடன்தோன்றி உபதேசஞ் செய்து ஆட்கொண்டருளப்பட்டவரும், பாண்டியனு லொறுக்கப் பட்டு நின்ற போது துயர்பொறுக்கமாட்டாதலறிக் கண்ணீர்

சொறிந்து திருவாசகமோதித் திருப்பெருந்துறையுறை சிவனைப் போற்ற, எம்மீசன் பெருங்கருணையாளன் உள்ளங்கனிந்து இரு பெருந்திருவிளையாடல்கள் செய்தருளிக் காத்தருளப்பட்டவருமான வாதவூரடிகளைப் பொய்யடிமையில்லாதபுலவரென் றேத்துவதில் இழுக்குத்தானென்னை? சுந்தரருமவர்காலத்தவரும் மாணிக்கவாசகர் மீதுவைத்த பெரும்பத்தியையு மவர் திருவாய்மலர்ந்தருளிய சிறந்த பிரபந்தங்களி னொப்பில்லாப்பெருமையையுந் துலக்க இதுபோலுரித் தான வேறு சிறப்பு வசனமுளதோ? வேம்பத்தூர்நம்பிராடிய திருவிளையாடற்புராணத்தில், மாணிக்கவாசகரை மெய்யடியானென் றும், பாடன்மாழனிவரென்றும் கூறியிருத்தல் இங்குகவனிக்கத் தக்கது. ஏனையோரு மிவரை அருள்வாதவூரென்றும், முத்தமிழ் வாதவூரென்றும்மடைமொழி கூட்டிக்கூறியுள்ளார். அதனூல்கந்தரர் திருத்தொண்டத்தொகையில் மாணிக்கவாசகரைப் பொய்யடிமை யில்லாத புலவரென்று ஆன்றோர்சம்பிரதாயத்தமுனி விவரண மொழியா லோதினரென்பது வழுவாகாதென்று தோன்றுகிறது. இக்கூற்றுப் பெரியோர் கொள்கையோடு முரண்படுதல் நான் சற்றும மறக்கனில்லை. திருத்தொண்டத்திருவந்தாயில், “பொய்யடிமை யில்லாப்புலவர்” என்பது பொய்மையில்லாத் தரிசிச்சங்கத்திற் றிருவாலவாயான்சேவடிக்குக் கவிபலபாடி ம் கதிலர்முதனாற்பத் தொன்பது புலவோர்என நம்பியாண்டார்நம்பி பொருள்கூறியிருக் கின்றார். இவ்வாறுபதங்களைச்சேதித்து மற்றோர்முறையிற்கோத்துப் பொருள்கூற ஏற்பட்ட ஆவசியகமென்னை? கடைச்சங்கப்புலவர் நாற்பத்தொன்பதின்மரும் சைவாவரோ? அவர்களில் ஐயினரும், பெளத்தரு மிலரோ? அன்றியு மடியார்கள்தனிப்பெயர்கூறிவரு மிடையில் சங்கப்புலவர்களை ஒருங்கே கூட்டமாக ஒதநேர்ந்த ஆவசியகமென்னை! 10-வது செய்யுளில் “பத்தராய்ப்பணிவார்க ளெல்லார்க்குமடியேன் பரமனையேபாடுவாரெல்லார்க்குமடியேன்” என்றதில் சங்கப்புலவருட் சிவனடியாராயுள்ளவர்களும் அப் பொது வசனங்களிலடங்காபென்பது ஏதுபற்றியோதெரியவில்லை. செய்யுள மைப்புக்காக இவ்வாறு ஒரேபொருள்படஇருமுறை சுந்தரர்கூறின ரென்றால், சுந்தரமுர்த்திராயருளுக்குக் கூறியதுகூறல் அல்லது மிகை படக்கூறல் என்றகுற்றமும்ஏற்படுத்தவேண்டும். நம்பியாண்டார்

நம்பிகூறியவியாக்யானம் முற்றிலுமாகேஷப்பயின்றி ஒப்பக்கூடியதன்
 றென்பது திராவிடப்பிரகாசிகையார்வரைந்துள்ள கீழ்வரும்விசேட
 வுரையால் விளங்கும். “கடைச்சங்கப்புலவர் தமிழ்நாட்டுமூவேந்த
 ரையும் பாடினாராக, அவர் தம்மை நம்பியாரூரனார் “பொய்யடிமை
 யில்லாதபுலவர்” என்று போற்றுதல்பொருந்தாதாலெனின்? அம்மு
 வேந்தர்முதலாயினர்மையணியுங் கண்டத்திறையனார் மலரடிப்பத்தி
 வழிபாடுதலைநின்று செங்கோன்மையும் வரையாடிகையும் விண்ணும்
 மண்ணும்போற்ற நண்ணியபெரியராதல்பற்றிக்கடைச்சங்கப்புலவர்
 அவரையும்பாடினார். அப்பாட்டுடெல்லாம் அறம்பொருளின்பம்
 வீடெனு முறுதிப்பொருண்கின்றினும்விளக்கித் தமிழுலகிற்குறு
 தியேபயவாநிற்கும். ஆதலினவர் தம்மை நம்பியாரூரர் முதலியோர்
 போற்றியது பொருத்தமுடைத்தேயாமென்க” என்றார் சபாபதிநாவ
 லர். அவர் நம்பியாண்டார்நம்பியின் கூற்றைத்தாபிக்க இவ்வதிகசய
 யுத்திகுறினர்போலும்! நம்பியாண்டார்நம்பியுரைத்தபொருள் தவறு
 என்பது திருத்தொண்டர் திருவந்தாதியின் 87-வது செய்யுளால்
 விளங்கும். அச்செய்யுளில் கூட்டமொன்பாடுனாடறுபத்துமூன்று
 தனிப்பெயரடங்கிய 11-பாக்களில் 72 அடியார்களைச்சுந்தரர்பாடினா
 ரென்று கூறப்பட்டுள்ளது. பெயர்கூறிவிளக்கிய தனியடியார்களின்
 தொகுதி திருத்தொண்டத்தொகையில் 62 ஆகும். அகனாலும் பொய்
 யடிமையில்லாப்புலவர் என்பது கூட்டத்தைக்குறிக்குமொழியன்
 றென்பது காணக்கிடக்கின்றது. அது தனிப் பெயராயின் மாணிக்க
 வாசகரை யம்மொழிகுறிப்பதேமிகவுறு சிதமாகும். கோபாலகிருஷ்ண
 பாரதிநந்தனார் சரித்திரகீர்த்தனையின் பாரிரத்தில் அறுபத்துமூன்று
 நாயன்மாந்துதிபாடுபிட்டு “வாதவூரடியாரோடுமெற்றுபத்துமூவர்
 பாதமேவணங்க” என்றுபாடியிருப்பதுங் கவனிக்கத்தக்கது. திருத்
 தொண்டத்தொகையில் மாணிக்கவாசகரைச்சுந்தரர் எடுத்தோத
 வில்லை யென்றாயினுமாகுக. ஆனால் தேவாரத்திலெவ்விடத்தும்
 மாணிக்கவாசகரைச்சுட்டி ஒதியிருப்பதில்லை என்பது ஒருசிறிதும்
 பொருந்துமோ? அப்பர் பாடிய திருவாரூர்ப்பதிகத்தில் “நரியைக்
 குதிரைசெய்வானு” மென்றோதியது சிவபெருமான் மாணிக்கவாசகர்
 பொருட் டருளிச்செய்தவொரு திருவிளையாடலை நினைந்தோதிய
 தென்ற நம் தமிழ்க்கலைஞர்களின்கொள்கையும் தவறு? அரிமர்த்தன

பாண்டியனுக்காக வாதவூரர் குதிரைவாங்கச் சென்றவிடத்துச் சிவ
பெருமானுலாட்கொள்ளப்பட்டுக் குதிரைவாங்குவதற்காகக்கொண்டு
சென்ற திரவியமுழுதும் சிவாலயத்திருப்பணிக் காக்கியதறிந்த
பாண்டியனவரைச்சிறையிட்டுக் கட்டுதுயரிலாழ்த்த

கலந்துநின்னடியாரோடன்றவாளாக்களித்திருந்தேன்
புலர்ந்துபோனகாலங்க்புகுந்துநின்றதிடர்பின்னான்
உலர்ந்துபோனேனுடையானே லவாடுன்பச்சுடர்காண்பா
னலந்துபோனேன்ருள்செய்யாயார்வந் கூரவடியேற்கே.

என்பதுபோன்ற பலவாசகங்கள்பாடிச் சிவபெருமானேவேண்ட, சிவ
பிரான் நரிகளைப் பரிகளாக்கிக்கொண்டு பாண்டியன்பாற்கொடுத்த
வழி, வாதவூரடிகள் காத்தருளப்பெற்றாரென்ற வேரைதிகம்தமிழ்
கத்தில் தொன்றுதொட்டுவழங்குவருவது யாவருமறிவர். திருவிளை
யாடற் புராணங்களுள் முன்னதாகிய வேம்பத்தூர் நம்பியியற்றிய
திருவாலவாபுடையார் திருவிளையாடற்புராணத்தில் மாணிக்கவாசகர்
துயர்தீர்ப்பானாய்

மன்னியவுலகுதன்னில்வித்தின்திராறுசெய்வோன்
நன்னெறியில்லாப்பொல்லாநகரைத்தேவுசெய்வோன்
மன்னியநரிகள் தம்மைமறகெல்லம்வாவியேறித்
தென்னன்முன்குதிரையாகச்செய்புதோன்றாமல்விட்டான்.

என்ற பாடலுளது. வேம்பத்தூர் நம்பி இற்றைக்கு 9-ஆற்றாண்டிற்
கு முன்னிருந்தயரென்பது மகாமகோபாத்தியாயர் ஸ்ரீஹ்ரீ
ஸ்வாமிநாதய்யரவர்கள் அந்நூலிற்கு வரைந்துள்ள மிகவுமருமை
யான முகவுரையால் விளங்கும். அக்காலந்தொட்டேனும் நரியைப்
பரியாக்கிய திருவிளையாடல் மாணிக்கவாசகர் பாலருளிச்செய்யப்
பட்டதென்றே தமிழின் துணிபு. முற்கூறிய வேம்பத்தூரார்
செய்யுளும் அப்பர் தேவாரப்பதிகத்தை யொட்டியே எழுதப்பட்ட
தென்பது தடக்கையினெல்விக்கனியென விளங்கும். ஆகவே
'நரியைக்குதிரைசெய்வானு' மென்று அப்பர் பாடியது மாணிக்க
வாசகருக்காகச் சிவபிரானுனி நிகழ்வித்த திருவிளையாடலுக்குறித்
தேயா மென்பது தொன்றுதொட்டு மிக்கோர்கொள்கை. புலவர்
பெருமானாகிய ஸ்ரீஹ்ரீ ஸ்வாமிநாதய்யரவர்களும் அவ்வாறே

கூறுகின்றார்கள். இக்கொள்கை தவறெனச்சாதிப்பார் தைரியம் வியக்கத்தக்கதே! அது தவறென்பதற்கு இரண்டு ஆதாரங்கள் கூறுவர்.

1. திருவாசகத்தில் இத் திருவிளையாடல் மாணிக்கவாசகர் பொருட்டுச் செய்யப்பட்டதென்று சொல்லப்படவில்லையாம். இதைப் பற்றி இங்கு விரிவாய் விசாரிக்க அவசியமில்லையென்று நினைக்கிறேன். மாணிக்கவாசகர் இத்திருவிளையாடலைப்பன்முறை யெடுத்தெடுத்து திருவாசகத்திலோதுதலால், அதற்குமவர்க்கும் விசேஷ சம்பந்தமிருத்தல்வேண்டுமென்பது ஊகிக்கக்கூடக்கின்றது. ஆனந்த மாலையில்

“நரையைக்குதிரைப்பரியாக்கிஞாலமெல்லாநிகழ்வித்துப்

பெரியதென்னன் மதுரையெல்லாம்பிச்சுதேயும்பெருந்துறையாய்,”

என்றும், அண்ணைப்பத்தில் “பாய்பரிமேற்கொண்டென்னுள்ளங்கவர் வரால்” என்றும் திருப்பொன்னூசலில், சிவபெருமான் “ஞாலமிகப் பரிமேற்கொண்டுநமையாண்டான்” என்றும் கீர்த்தித் திருவகவலில் “நரையைக்குதிரையாக்கியநன்மையும்

“ஆண்டுகொண்டருள அழகுறு திருவடி

பாண்டியன் நனக்குப்பரிமாவிற்

நீண்டுகனகம்இசையப்பெறாஅ

தாண்டானென்கோ!”

என்றும் மாணிக்கவாசகர்பாடியிருப்பது ஈண்டுக் கவனிக்கத்தக்கது.

2. ‘நரையைக்குதிரைசெய்வான்’ என்றது மாணிக்கவாசகர் பொருட்டு நிகழ்ந்த திருவிளையாடலொன்றைக் குறிக்குமாயின் ஏனைய பதங்கள் எவ்வெவ் திருவிளையாடல்களைக் குறிக்கின்றனவென்று வினவுவர். இவ்வாசேஷமும் எளிதில் நீக்கக்கூடியதே. அப்பரப்பதிகம் யாவருமறிந்ததேயாயினும் அதையிங்கெடுத்தோதல் செளகரியமாகும். அப்பதிகமாவது:

“நரையைக்குதிரைசெய்வானுநரகரைத்தேவுசெய்வானும்

விரதங்கொண்டாடவல்லானும்விச்சின்நிநாறுசெய்வானும்

முரசுதிந்தானமுன்னோடமுன்பணிந்தன்பர்களே த்த

அரவரைச்சாத்திரினுநுமாநுரமர்ந்தவம்மானே.”

இச்செய்யுளில் “நரியைக்குதிரைசெய்வான்” என்றது நிகழ்ந்த ஒரு லீலையைக் குறிக்குமெனக்கொண்டால் ஏனைய விவரணமொழிக ளொவ்வொன்றும் சிவபெருமானருளிய வெவ்வேறு திருவிளையாடல் களைக் குறித்தோதியதாகவேயிருக்கவேண்டும் என்னும் ஞாயந் துலங்கவில்லை. அம்மொழிகளவ்வாறு கொள்ளப்பெறவேண்டியது ஒருதலையாயின் ஒவ்வொன்றிற்குமுரித்தான சிவலீலையும் எளிதற் கூறற்பாலது. நரகரைத்தேவுசெய்வானென்றும், விரதங்கொண்டாட வல்லானென்றும், விச்சின்றிநாறுசெய்வானென்றும் இப்பதிகம் விவரித்துக் கூறுகின்றது. நரகரைத்தேவுசெய்வானென்றதிலடங்கிய லீலை, பரஞ்சோதிமுனிவர் திருவிளையாடற்புராணத்தில் 26-வது லீலை யாகக் கூறப்பட்டுள்ளது. அக்கதையை ஈண்டு விரித்தெழுத அவகாச மில்லை. அத்திருவிளையாடற்கேதுவாகிய பெருங்கொடியோனை உமை யவள் கண்டுழி அவன் செய்தபாவத்துக்களளில்காலம் “வெய்யநா லேழுமுகோடிநாகிடைவிழுந்தானேனுமுய்வகையிலாதபாவி” என்றும் “நின்னமுஞ்சொன்னோர்வருக்கமு நரகில்விழக்கருதிநீசெய்தபாவ” மென்றும் திருவாய் மலர்ந்துகூறினரென்றால் அவன் செய்த பாவத் தின் கொரோமுரைக்கற்பாலதோ? இக்கொடும்பாவியும் ஈசன்றிர வருளால் “பாதகங்கழிநீதுதெய்வப்பார்ப்பனவடிவமாளுன்” என்று

“தற்பரவறிவானந்தத்தனியுருவுடையசோதி

பொற்பதமருங்கிற்புக்கான்புண்ணியமறையோனம்மா.”

என்றும் பரஞ்சோதி முனிவர் வரைந்துளாராகையால் நரகரைத்தேவ செய்வானென்றது இத்திருவிளையாடலுக்குப்பொருந்துவது காண்க இனி விரதங்கொண்டாடவல்லானென்றது, பிஞ்ஞகன்கூத்தைக் குறிப்பதுடன், சிவபெருமான் தேவியோடு வாதுகூறி நடனஞ் செய்த திருவிளையாடலையும் குறிக்கும். இப்பால் விச்சின்றி நாறு செய்வானென்றது, மாலயற்கரியோன்தன்மெய்த்தொண்டனாகிய திருநாளைப்போவான் தில்லைசென்று தரிசிக்கப்போவாக்கொண்டது நிறைவேற்றப்பொருட்டு, அவ்வடியாணுழியஞ்செய்துவந்த அந்தணன் நிலத்தில் வித்திடாமலே ஏகராத்நிரியிற் செந்நெற்குலைசெழிக்கப் பயிர்விளைவித்த லீலையைக்குறிக்கும். ஆகவே இவ்விரண்டாகேஷபங் களும் நீக்கற்பாலனவேயாம். இதுநிற்க, அப்பர் தேவாரத்தில் வேறு சிலவிடங்களிலும் மாணிக்கவாசகரைப்பற்றி ஓதியிருப்பதாகத்

துணிவாய்க்குறலாம். சிவபெருமான் பிட்டுக்கு மண்கமந்ததும் மாணிக்கவாசகர்பொருட்டேயாமென்பர் தமிழகத்தோர். “பிட்டு நேர்படமண்சுமந்தபெருந்துறைப்பெரும்பித்தனே” என்று திருவாசகத்தினோதியிருப்பது இங்குகவனிக்கத்தக்கது. இத்திருவிளையாடலை அப்பர் “வையைத்திருக்கோட்டில் நின்றதோர் திறமுந்தோன்மும்” என்று தேவாரத்திற் பாடியுள்ளார். மேலும் திருவிசயமங்கைத் திருப்பதிகத்திலும் அப்பர் “வசையின் மங்கலவாசகர் வாழத்தவே” என்று பாடியது மாணிக்கவாசகரைக் குறித்தன்றோவென்று கல்வியின்மிக்கோர் ஆராயத்தக்கது. அஃதெவ்வாறாயினுமாகுக. அப்பர் தனித்திருத்தாண்டகத்துள் “குடமுழந்தீசனை வாசகனாகக் கொண்டார்” என்று பாடியிருத்தல் யாவருமறிவர். ஆங்கு ‘வாசகன்’ என்கூறியது மாணிக்கவாசகராமென்று ஐயமறக்கூறலாம். அதுவே மஹாமஹோபாயாயஹஸீஸ்வாபிநாதயரவர்களின் கொள்கை. மாணிக்கவாசகர் நந்தியினவதாரமென்று வடமொழி வல்லுநருமுரைப்பர். அதனால் மூவர் தேவாரத்திலுள்ளும் மாணிக்க வாசகரைப்பற்றி யொன்றுமோதப்படவில்லைபென்றல் முற்றுந் தவறேயாமென்று நினைக்கிறேன்.

3. மாணிக்கவாசகர் நாயனார் மூவர்க்குப் பிற்பட்டவரென்று தாபிக்கக்கூறும் வேறொரு காரணம், திருப்பெருந்துறையையும் திரு உத்தரகோசமங்கையையும்பற்றி நாயன்மார் பதிகம் பாடாமல்விட்டதாம். மாணிக்கவாசகர் முற்பட்டவராயிருந்தால் இவ்விரண்டுதிருப் பதிகளையும் தேவாரம் பாடிய மூவரும் மறக்கமுடியாதென்றும் அவர்கள் இச்சிவஸ்தலங்களைப்போற்றிப் பதிகங்கள் பாடாததால் அவர் காலத்திலித்தலங்கள் சிவஸ்தலங்களாய்ப் பெயர் பெற்றிலவென்றுங் கூறுவர். இந்நியாயத்தைக் கைக்கொண்டால் திருவாலவாயும் திரு இராமேச்சுரமுன் சுந்தரர் காலத்திற்குப் பிறகே சிவஸ்தலங்களாகப் பெயர் பெற்றனவென்றே கூறவேண்டும். ஏனெனில் அத்திருப்பதிகள் சுந்தரமூர்த்திநாயனாரால் பதிகம் பாடிப்போற்றும்பாக்கியம் பெற்றில. அதே ரிபாயம்பற்றியே அவ்விரண்டுக்கூத்திரங்களையும் பற்றிப் பதிகம்பாடியனானசம்பந்தரும் அப்பரும் சுந்தரருக்குப்பிற்பட்டவரே யாகவேண்டும்! இது நிற்க, பெருந்துறையும் உத்தரகோசமங்கையும் தேவாரத்துட் பாடப்படவில்லைபென்று கூறுவதுநேரோ? அவ்வி

ரண்டு கேஷத்திரங்களும் அப்பர் காலத்திலேயே புகழ்பெற்ற சைவத் திருப்பதிகளாய்க் கருதப்பட்டனவென்று நிச்சயமாய்க் கூறலாம். இத்தலங்களிரண்டும் பதினெட்டு சிவஸ்தலங்களல்லவென்பது மெய்ப்பே. ஆனால் அப்பர் தானே திருத்தாண்டகத்தில் கேஷத்திரக் கோவையிலும் திருஅடைவிலும் பெருந்துமையைப் பெயர்கூறிப் போற்றியுள்ளார். மேலும் ஐச்சிவஸ்தலத்திற்கு ஆதிசைவாசம் என்ற திருநாமமுண்டென்பது பண்டித நிரோபணியாகிய உவே சாமிநாத ஐயர் திருப்பெருந்துறைப்புராணத்திற்கு எழுதிய அருமையான முகவுரையில் விளங்குகின்றது. திருநெய்த்தானத்திருத்தாண்டகத் தில் “ஆதிக்கயிலாயனீயேயென்று” என்றப்பர் பாடியது. திருவார் பெருந்துறைச்செல்வனைப்போற்றியதாக அம்முகவுரையாலறியக் கிடக்கின்றது. திருப்பெருந்துறையை ஆதிக்கயிலாயமென்று அப்பர் விதந்து கூறினாராயின், அவர் காலத்தில் இத்தலம் சிவஸ்தலங்களுள் மிகப்பெரும் பழமையும் பெற்றிருக்கயதென்று ஐயமறக்கூறலாம். அன்றியும் ஞானசம்பந்தர் பதிகம் பாடியுள்ள சிவஸ்தலங்களில் திருப் பேணுபெருந்துறையென்று, “பேணு” என்ற அடைமொழிகூட்டி இவ்வருக்குப் பெயர் கூறியது. திருப்பெருந்துறையினின்று அதை வேறுபடுத்தற்கண்டீறா? அவ்வாறாயின் திருப்பெருந்துறையக் காலத்தே சீர்த்திபெற்றவொர் திருப்பதியாகக் கருதப்படவேண்டும். பேணு பெருந்துறை என்றபதம் திருவாசகத்தேயுள்ளது. “பெண்ணுளம்பாகனைப்பேணுபெருந்துறையில்” என்ற மாணிக்கவாசகர் வாக்கியத்தோடு “பெண்ணையவார்சடையண்ணல்பேணுபெருந்துறையாரே” என்ற ஞானசம்பந்தர் வாக்கு இங்கு சேர்த்தாலோசிக்கற்பாலது. தேவாரவைப்புத்தலங்களுள் பெருந்துறை கூறப்படினும், அது திருப்பதிகம்பாடப்பெறாதது நாயன்மார் மூவரும்தைச்சென்று தெரிசிக்காத காரணம்பற்றியேயாகும். அன்றியும் நாயன்மார் பாடியது 10,300 பதிகங்களென்றும் அவற்றுளியொருது 796-பதிகங்கள் மாத்திரமே எஞ்சிநிற்பனவென்றும் பெரியோர் கூறுவர். மேலும் பெருந்துறை யென்ற கேஷத்திரம் ஆளுடையார் கோவில் தானேவென்றும் சந்தேகந்தோன்றவிடமுளது. அது ஓர் துறைமுக மாயிருத்தல்வேண்டும். தாவுமாவிறங்குட்டின” மென்றும் “வேலையந்துறை” யென்றும் “நெடும்புவிசார் தருமாழ்கடலின்கரை”

யென்றும் அவ்வூர் வர்ணிக்கப் பெற்றுளது. அது குடதிசையின் கண்ணுள்ளதென்றும், மிடைந்த பதிபுகடமும் வெற்புகடந்து அவ்வூர் சேர மாணிக்கவாசகர் சென்றனரென்றும், அது தெங்கு திறள் சோலைகளாற் சூழப்பட்டதென்றும், பலவும் பைங்கமுகும் செழித்துவளருமிடமென்றுங் கூறப்பட்டுளது. குருந்தமரமும் மலை நாட்டுமரமாகக் காணப்படுகிறது அதனால் பெருந்துறை மலைநாடாகிய மலையாளநாட்டிலிருக்கவேண்டுமென்று நினைக்கிறேன். மலையாளத்திலிப்பொழுதும் வழங்குவரும், அச்சனன், எர்துவே, நின்னலே, என்பன முதலிய சொற்கள் திருவாசகத்தில் பிரயோகிக்கப் பட்டிருப்பதும் கவனிக்கத்தக்கது. மலையாளவிராச்சியத்துப்பிரதான சிவஸ்தலமாகிய வைக்கத்திற்கு வாதபுரீசுவரம் என்றபெயர் வழங்குகிறதாம். அவ்வூர் கேஷத்திரத்துமூர்த்தியின் திருநாமம் பெருந்துறை கோவிலப்பெனன்றாகும். அங்கு வெகு பக்தியுடன் நடத்திவரும் அட்டமித்திருவிழாவும், சிவபெருமானத்தினம் பக்தனொருவனுக்கு ஞானசாரியனாய்த்தோன்றி யுபதேசஞ்செய்தாய்வித்த பெருமையை விளக்குமென்பர். இச்சிவஸ்தலமிருப்பது அரபிக்கடலைச்சார்ந்து கிடக்கும் வேம்பனாடு என்று பெயர்விளங்கிவரும் ஒருபெரிய ஏரிக் கரையிலானதால் அந்த பிரதேசம் முற்காலத்தில் பாண்டிநாட்டைச் சேர்ந்திருந்ததென்பது தெள்ளிதிற்பெறலாம். கி. பி. 80-வது வருஷத்திய பெரிப்ளஸ் என்ற நூலால் அவ்விடம் அக்காலத்தில் பாண்டிய ஆட்சிக்குட்பட்டிருந்ததாகவும் அவ்வேரிக்கரையில் பெரிய தோர் துறைமுகம் விளங்கிவந்ததென்றும் புலப்படுகிறது. ஆகவே “தென்னன்பெருந்துறை” என்று மாணிக்கவாசகர் பன்முறை கூறுவது இத்தலத்திற்குப் பொருத்தமேயாகும். ஸ்ரீமான்-சாமிநாதய்யரவர்கள் ஆளுநாடையார் கோவில் நிழலைக்கூற்றத்திலுள்ளதென்றும், நிழலைக்கூற்றம் நெய்கனிலத்தைச்சார்ந்ததே யென்பது புறநானூறு 24-ஆம் செய்யுளால் வெள்ளிடைமலைபோல் விளங்குகுந்தென்றும், அதனால் இவ்வூர் கடற்கரையிலுள்ள ஊரன்று என்பதுபோன்ற வாதம் தவறென்றும், திருப்பெருந்துறைப் புராணத்தின் முகவுரையில் எழுதியிருக்கின்றார். திருப்பெருந்துறைப்புராணம் பாடிய ஸ்ரீமீனாக்ஷிசுந்தரம்பிள்ளையவர்கள், பாண்டியன் வாதவூரைக் குதிரைகள் வாங்கிவரவனுப்பினதாகக் கூறுமிடத்து

“உவர்படுகுணகடற்பாலுறு துறையினத்தம்வந்த
வவரவர்தேயத்துள்ளவபிரியினத்துமென்றார்” என்றும்

“கன்றல்செய்காடுநாடுங்கடந்துகீழ்கடற்கரைக்கட்
சென்றுவாம்பரிகளெல்லாங்கொள்ளுதிர்சிற்றப்பவென்றான்”

என்றும்பாடியுள்ளார். வாதவூரடிகள் உபதேசம்பெற்றஸ்தலம் ‘திரை
யெறிநெய்தல்’ சார்ந்தவிடமேயாம். அது பாண்டி நாட்டி லிருந்திருக்க
வேண்டும். ஆனால், பாண்டிநாட்டுக் “குணகடற்பாலுறு துறை”கள்
அக்காலத்தில் ‘தாவுமாஹிற்சூட்டினங்க’ ளாகக்காணப்படவில்லை.
முற்காலத்தில் அரபியாமுகவிய குடநிசைநாடுகளிலிருந்தே குதிரை
கள் பாண்டிநாட்டுமேற்கடற்கரையில்வந்திறங்கினவென்று நினைத்
தற்கு இடமுள்ளது.

“யவனர்தந்தவினமாணன்கலம்
பொன்னெடுவந்துகறியொடுபெயரும்
வளங்கெழுமுசிரி”

எனவும் பிறவாறும் தொன்னூல்களிற் கூறப்பட்டிருத்தலால் மேல்
கரையில் யவனவியாபாரிகளின்கடப்பல்கள் மிகுதியாகவந்தனவென்று
எளிதிற்கொள்ளலாம். சுண்டுக்கூறும்யவனர் பெரும்பாலும் சோ
னகர் என்னும் யவனராவர். சோனகம் இந்தியாவுக்குமேல்பாலுள்ள
நாடுகளிலொன்றாகையால், அது அரபியாவென்றுகருதப்படுகிறது.
தமிழ்மக்கள் சோனகரை யவனரென்றுவழங்கிவந்தனரென்பது
“சோனகர்யவனர்” என்ற திவாகரத்தாலும், பத்துப்பாட்டில் யவன
ரென்றபதம் வருமிடமெல்லாம் நச்சினூர்க்கினியர் சோனகர்என்று
உரைகூறிப்போதலாலும்விளங்கும். சீழைக்கரையில் குதிரைகள்
பண்டைகாலத்தில் இறக்குமதியாகவில்லையென்று நான்குநூலில்லை.
சோழன் இராசதானியாகிய காவிரிப்பூம்பட்டினத்தில் இறக்குமதி
யாகும் பண்டங்கள் கூறுமிடத்து ‘நீரின்வந்தநிமிர்பரிப்புரவியும்’
என்று பட்டினப்பாலையில் கூறியிருப்பதால், அத்துறைமுகத்தில்
கரிகாலன்காலத்தே கடல்வழியாக நாவாயில் குதிரைவந்திறங்கின
வென்பது தெற்றெனவிளங்குகின்றது. ஆனால் மாணிக்கவாசகர்
பாண்டிநாட்டுக் கடற்கரைத்துறைக்குப்போனாரேயன்றி சோழ
நாட்டிற்குச்சென்றதாக நினைக்கவேறுதவில்லை.

“குதிரையைக்கொண்டுகுடநாடதன்யிசைச்
சூழ்பட்டச்சாத்தாய்தானெழுந்தருளியும்” என்ற திருவாசகமும் கண்டாலோசிக்கத்தக்கது.

நிற்க; உத்தரகோசமங்கை வெளிப்படையாய்த் தேவாரத்தி
லெங்கும் கூறப்படவில்லை. ஆனால் “அதியரையமங்கையமர்ந்தான்
றன்னை” யென்று அப்பர்கூறியது உத்தரகோசமங்கையில் சிவபெரு
மான் வலைவீசி, யரையன்மகளாய்வளர்ந்தபார்வதியை விரும்பி
மணந்த திருவிளையாடலைச்சுட்டிமன்றோ! இதுவே பண்டிதசிகாமணி
யாகிய மகாமகேசாபாத்தியாய ஸ்வாமிநாதப்பரவர்களின் கருத்தாம்.
உத்தரகோசமங்கையில் இப்பொழுதும்நடைபெறும் ஒரு திருவிழா
வும் இத்திருவிளையாடலை விளக்கும்.

4. இனி நாயன்மார்மூவரும் திருவாலவாயில்நிகழ்ந்த திரு
விளையாடல்களை அறிபாதாராயிருக்க, மாணிக்கவாசகர் அத்திருவிளையா
டல்கள்பலவுமறிந்தனாதல்பற்றி, அவர் திருவிளையாடற்புராணத்
திற்கு பிற்பட்டவராதல்வேண்டுமென்று சிலர் கூறுவிறனர்.
மாணிக்கவாசகரைப்பற்றிக்கூறுந் திருவிளையாடற் புராணத்திற்குப்
பின் அவர் தோன்றினாரென்பது என்பதுபுதுமை! தேவாரம்பாடிய
நாயன்மார்கள் மதுரைத்திருவிளையாடல்களையறியாரென்ன லொரு
சிறிதும் பொருந்துமோ? அப்பர் தேவாரத்துள்

- (1) நன்பாட்டுப்புலவனும்ச்சங்கமேறி நற்கணக்கிழிதருமிக்கருளினோன்
காண்
- (2) வளைவிலியாயெல்லோர்க்குமருள்செய்தானே
- (3) அதியரையமங்கையமர்ந்தான் றன்னை
- (4) பாலவிருத்தருமாநூர்தாமே
- (5) பாலவிருத்தனுமானுன்கண்டாய்
- (6) விருத்தனும்ப்பாலனாகி
- (7) பாலனும்விருத்தனாகி

என்பனமுதலியவாசகங்களும், ஞானசம்பந்தர் தேவாரத்துள் “பட்டி
மன்றென்னன்” ஆலவாயரன்கையதுவீணையே” என்பனபோன்ற வாச
கங்களும் திருவாலவாயான் திருவிளையாடல்களைக்குறிப்பது தெள்ளி
திற்காணலாம். அதனால் இக்கூற்றுந்தவறேயாம்.

நாமாராய்ந்துமுடித்தவிக்காரணங்களே மாணிக்கவாசகர் நாயன் மார்முவர்க்கும் பிற்பட்டவரென்றுசாதிப்பதற்கு பிறழெடுத்துக் கூறும்ஞாயங்கன். அப்பால் திருவாசகத்துள்ளே “கண்ணப்பர் சண்டிசர்களைத் துதிப்பவர் திருஞானசம்பந்தர் முதலியோரைத் துதிக்காமையாலும் ‘சிறிப்பார்கனிப்பார்தேனிப்பார்’ என்னுந் திருவாசகத்திலே தேனித்தல் என்னுஞ்சொல்வழக்கும், உவலைமுதவிய அரியசொற்களும் பிற்காலத்து வழக்கன்மையாலும், திருவாசகம் தேவாரத்துக்குமுந்தியதென்பது நன்றாகத்துணியப்படும்” என்று ஸ்ரீமான் இராமநாதன்கூறியதுங் கவனிக்கத்தக்கது. அதுவுமன்றி தேவாரப்பதிகங்கள் பெரும்பான்மையும் விருத்தமுதையில் எழுதப்பட்டனவாக, திருவாசகத்தின் செப்புளிலக்கணம் சங்கநூல்களின் பாவிலக்கணத்தை மிகுதியுமொத்திருத்தல்பற்றி, ஸ்வாமிவேதாசலம் திருவாசகம் தேவாரத்துக்குமுந்தியதென்று வரைந்துள்ளார். இதுவே தமிழ்க்கலைஞரின் பெரும்பான்மையோர் கருத்து. பச்சிம நாட்டுத் திராவிடவித்வான்கள்கொள்கையு மிதுவேயாகும்.

பின்னால் ஆராய்ச்சிசெய்வான் எஞ்சியவிஷயமிரண்டே அவற்று ளொன்று: மாணிக்கவாசகர் சிதம்பரத்தைப் பொன்னம்பலமென வழங்கலால் அவர்காலம் பராந்தகன்காலமாகிய 10-ஆம் நூற்றாண்டிற்குப் பிற்பட்டதாகவேண்டுமென்பது. மற்றொன்று: அவர் வரகுணனைப்பற்றிக்கூறியிருப்பதால், வரகுணன்காலமாகிய 9-வது நூற்றாண்டின்பிற்பகுதிக்குப்பிற்பட்டே மாணிக்கவாசகர் தோன்றியிருக்க வேண்டுமென்பது.

சிதம்பரத்தைப் பொன்னம்பலமென்றுகூறுவோர்யாவரும் பராந்தகன்காலமாகிய 10-வது நூற்றாண்டினுதிவருடங்கட்குப்பிற்பட்டவர்தாமோ? அப்பர் பலபதிகங்களில் சிதம்பரத்தைப்பொன்னம்பலமென்றே பாடியிருக்கின்றார். அவ்வாறுபாடியிருத்தலோடுஒரிடத்து

“தாயசெம்பொன்னினுலெழுதிமேய்ந்த
சிறம்பலக்கத்தினை”

என்பாடியுள்ளார். ஆயினும் அப்பர்காலம் 7-வதுநூற்றாண்டு. அதாவது சிதம்பரத்துத்திருக்கோயிலைப் பொன்னேடிட்டுமூடிய பராந்தகன்காலத்திற்கும் மூன்றுநூற்றாண்டுக்குமுன்னர் என்பது

பாவருமொப்பும்விஷயம். அவ்விதமிருக்க சிதம்பரத்தைப் பொன்னம்பலமென்றுபொற்றிய மாணிக்கவாசகர் பரந்தகன்காலத்திற்குப் பின்னரே தோன்றியிருக்கவேண்டுமென்றுதுணிவது எஞ்ஞாயம் பற்றி? பொன்னம்பலம் - என்றால் பொன்னுலமைந்தகோயில் என்று கான் பொருட்படவேண்டுமோ? மதுரையை ‘அம்பொனாலவாய்’ என்றுதேவாரத்தும் ‘ஆடகமதுரை’ என்று திருவாசகத்தும் கூறியுள்ளது ஈண்டாலோசிக்கத்தக்கது.

“கச்சித்திருவேகம்பன் செம்பொற்கோயிற்பாடி” என்றதிருவாசகத்தில் செம்பொற்கோயிலென்றதற்கு செம்பொன்னாற்செய்யப்பட்ட கோயிலென்றோபொருள்? சிதம்பரத்திற்குப் பொன்னம்பலமென்று பெயர்வாய்ந்தது திருக்கோயிலின் ஒப்பற்றவுயர்வும் மகிமையும் பற்றியன்றி பொற்றகடிப்பெற்றகாரணம்பற்றியாமெனின், பரந்தகன்காலத்திற்குமுன்னரே ஹிரணியவன்மனால் அத்திருப்பதி பொன்கூரையடைந்து பொன்னம்பலமாகவேவிளங்கியதென்று திருக்கோயிற்புராணத்தில் உமாபதிசிவாசாரியார் கூறியிருப்பதுங்கவனிக்கத்தக்கது; அன்றியும் பத்தாவது நூற்றாண்டினராகிய நம்பியாண்டார்நம்பிகாலத்திலேயே மாணிக்கவாசகர் பெரியதோர்சைவசமயாசாரியராகக்கருதப்பட்டாரென்று முன்னரேகூறியுள்ளேன். ஆகையால் மாணிக்கவாசகர் அந்நூற்றாண்டிலேயே தோன்றினவரெனக் கொண்டால், அவர் பரந்தகனுக்கு அதிககாலம்பிற்பட்டவராதலிது. அப்படியானால் சிதம்பரத்திற்குப் பொன்னம்பலம் எதார்த்தநாமமாகும்வண்ணம் திருச்சிற்றம்பலத்தைப் பொன்னோடுவேய்ந்து அழியாப்பெயரும்புகழ்மடைந்த பரந்தகனை, அக்கோயிற்றிருமுற்றத்தினின்றுபாடிய கோயில்முத்த திருப்பதிகத்திலும் மாணிக்கவாசகர் முற்றும்மறந்தாரென்கூறவேண்டும். இது சம்பவிக்கத்தக்கதோவென்று ஆலோசிக்கவேண்டும். மாணிக்கவாசகர் பரந்தகனுக்குப்பின்னோன்றினாரென்கூற ஒருஞாயமுமில்லை. பின்னர் வரகுணன்விஷயமெவ்வாறு? “வரகுணனாந்தென்னவனென்றுஞ்சிற்றம்பலம்” என்று திருக்கோவைபாரில் கூறியிருத்தல் மெய்யே. சுந்தரபாண்டியனென்றதை அழகுபொருந்திய பாண்டியனென்று பொருள்கொள்ளுதல்போல, ஈண்டு ‘வரகுணன்’ என்றதை சிலாக்கியமானகுணம்பொருந்தியவனென்று பொருள்கொள்ளுதல் தவறுமோ?

பேராசிரியர் உரையில் வரகுணபாண்டியனை இதுகுறிப்பதாக எழுதியிருத்தலால், மாணிக்கவாசகர் ஒருவரகுணபாண்டியனைப்பாடியதாகவேவைத்துக்கொள்வோம். தென்னிந்திய சிலாசாஸனங்களால், 8-ம் நூற்றாண்டின்பிற்பகுதியில் ஒருவரகுணனும், 9-ம் நூற்றாண்டின் பிற்பகுதியில் ஒருவரகுணனும், இங்ஙனம் இரண்டு வரகுணபாண்டியர்கள் இதுகாறும் காணப்பட்டனராக அறிகிறோம். அவ்வாறாயின் சாஸனங்களால் வெளிப்பட்டாத வேறு வரகுணபாண்டியர்களும் முன்னிருந்தனரென்று யூகிப்பதிலிழுக்கென்கின்றீர்? மாணிக்கவாசகர்களும் வரகுணன்காலத்து, சிதம்பரம் பல்லவராட்சியில் வரவில்லையென்பது முன்னுரைத்த திருக்கோவையார் வாசகத்தால் காணக்கிடக்கிறது. அப்படியானால் அந்தவரகுணன் 5-வது நூற்றாண்டிற்குமுற்பட்டவனாக வேண்டும். இர்பாண்டியனைப்பற்றிய திருவிளையாடல் யாவருமறிவர். இவனைப்பற்றிய பிரமகத்தி, இவன் திருவிடைமருதூர்சென்றுழி

“நீதிவாயிலினின்றதநீன்மதிற்றததாங்

கேதமேதரவருந்திறலிரும்பிரமகத்தி”

என்றார் வேம்பத்தூர்நம்பி. அப்பர் இச்சிவஸ்தலத்தைப்பற்றிபாடியபதிகங்களில்

“ஏதந்திர்க்குமிடைமருதா”

“பத்தர்கடங்கண்மேலேயேதங்கடரநின்றார்”

“ஏதங்களானகடிவார்போலும்”

என்பனபோன்றுபாடியுள்ளார். அதனால் அப்பர்காலத்தே வரகுணபாண்டியனுக்கு ‘ஏதமேதரவருந்திறலிரும்பிரமகத்தி’ திருவிடைமருதூரில் சிவகிருபையால்நீங்கியது அடியார்களறிந்துள்ளாரென்பது யூகிக்கலாம். திருவிளையாடற்புராணத்தில் திருவாலவாய்மேவிய சிவபிரானின் திருவருள்பெற்றபாண்டியரின்வரிசை கூறப்பட்டுள்ளது. அந்நூலிலடங்கியகதைகள் கட்டுக்கதைகளெனக்கொண்டாலும் அதிற்குறியிருக்கும் அரசர்கள் தம்முள்ளகாலமுறைமையும் பரம்பரையும் தொன்றுதொட்டுவழங்கிவந்த கர்ணபரம்பரையைத்தழுவினியே வரையப்பட்டனவெனக்கொள்ளுதல் தவறுமோ? வரகுணன் 19-வதாகவும் ஞானசம்பந்தர்காலத்தினராகிய கூன்

பாண்டியன் 73-வதாகவும் திருவிளையாடலில் கூறப்பட்டுள்ளார். அவ்வாறாயின் வரகுணன் 7-வது நூற்றாண்டிற்குவெகுதாலத்திற்கு முன்னேன்றியவனாகவேண்டும். மாணிக்கவாசகரை மந்திரியாகக் கொண்ட அரிமர்த்தனபாண்டியன் கூன்பாண்டியனுக்கும் பன்னிரு பாண்டியருக்கு முன்னேன்றியவனென்று ஹாலாசியம்புகலும், அவ்வாறாயின் மாணிக்கவாசகர் 4-வது நூற்றாண்டிலிருந்திருக்க வேண்டும். இதுவே எம் கருத்தாகும். அதை யிப்பால் ஒருவாறு தாபிக்கப்படுவன். இக்கருத்திற்குப்பிறசான்றுமுளது.

மாணிக்கவாசகர் அப்பர்காலத்திற்குமுற்பட்டவரென்பது முன்னரேகண்டுளோம். அன்னவரை நந்தியினவதாரமாக அப்பர் கூறியேத்தினராகையாலும், அவர்பாலருளிய திருவீலைகளைக்கூறிச் சிவ பெருமானைப் போற்றினராகையாலும் நீண்டகாலம் இவ்வவைதிகங்கள் கர்ணபரம்பரையில்வழங்கி நின்றிருந்தாலன்றி அப்பர் இவ்வாறு பேணிப்புகலாராகையாலும், மாணிக்கவாசகர் அப்பர்காலத்திற்குக்குறைந்தது 200 வருடங்கட்குமுன்னாவரென்றுகொள்ளுதலமைவுடைத்தாம். திருக்கோவையாருக்குச் சிறந்ததோருரை பேராசிரியரியற்றியுள்ளாராதலால், அவர்காலத்தில் அந்நூல் தமிழ்த்திருமறை போலுங்கணிக்கப்பெற்றதென்று கொள்ளலாம். அவ்வாறாயின் பேராசிரியர்காலத்திற்குச் சாலவும்முன்னர் மாணிக்கவாசகரவதாரகாலமிருக்கவேண்டும். பேராசிரியர் 7-வது நூற்றாண்டின் கடைசிலாவது 8-வது நூற்றாண்டினடியிலாவதிருந்திருக்கற்பாலரென ஸ்ரீமான் அனவரதநாயகம்பிள்ளையவர்கள் திருபித்திருக்கின்றாராகையால், மாணிக்கவாசகர் 4 அல்லது 5-வது நூற்றாண்டிற்குப் பின்னேன்றினவராகாரெனலமையும். மாணிக்கவாசகர் திருச்சாழலையும் திருக்கோத்தும்பியையுந்தழுவி திருமங்கைமன்னரும்பாடியுள்ளார். அவ்வாழ்வார் வைரமேகன்காலத்தவரென்பது அவர்பாடிய பெரிய திருமொழி இரண்டாம்பத்துளட்டாந்திருமொழியாற்புலப்படும். வைரமேகன்காலம் 8-வது நூற்றாண்டென்றுவரையறுக்கப்பட்டுளது. ஸ்ரீமான் N. கருஷ்ணஸ்வாமி அய்யங்காரவர்களும் மிக்கவாராய்ச்சி செய்து திருமங்கைமன்னன் காலம் 8-வது நூற்றாண்டின் முற்பகுதியெனத்தாபித்திருக்கிறார்கள். நம்மாழ்வார்தாமும் மாணிக்கவாசகருக்குப்பிற்பட்டவரென்று ஸ்ரீமான் கோபிராதராயருமொத்துக்

கொள்ளுகிறார். ஆகையால், திருமங்கைமன்னன் மாணிக்கவாசகருக்கு வெகுகாலத்திற்குப்பின்னரேன்றியவராதலொருதலை, மாணிக்கவாசகர் திருப்பள்ளியெழுச்சிபாடியதுபோல தொண்டரடிப்பொடி ஆழ்வாரும் திருப்பள்ளியெழுச்சி பாடியுள்ளார். இவ்வாழ்வார் திருமங்கைமன்னற்கு நூறுவருடங்கட்கு முன்னேன்றியவரென்பதானரேர் துணிவு. அதனால் மாணிக்கவாசகர் 6-வது நூற்றாண்டிற்குமுன் வந்தவரெனக்கொள்ளுதல் பொருத்தமுடையதொன்றும். தொண்டரடிப்பொடியாழ்வார்காலத்திற்குமுற்பட்ட சூழிக்கொடுத்தநாச்சியார், மாணிக்கவாசகரின் குயிற்பத்தையும் திருப்பாவையையுந்தழுவிப்பாடியிருத்தல்நாமறிவோம். ஆகையால் ஆண்டாள் காலத்திற்கும்முந்தினவர் மாணிக்கவாசகரென்பது காணக்கிடக்கின்றது. நம்மாழ்வார் தாமும் மாணிக்கவாசகருக்குப்பிற்பட்டவரென்பது தமிழ்ப்பாவலர்காலவராய்ச்சி செய்வார்களின் கொள்கை. நம்மாழ்வார் திருவாய்மொழியின் பாவிலக்கணம் தேவாரத்தின் பாவிலக்கணத்தைப்போன்றது. திருவாய்மொழியென்ற நூற்பெயரே திருவாசம் என்ற பெயர்பற்றிவந்ததெனக்கொள்ளலாம். மாணிக்கவாசகர் திருச்சதகத்தில்,

“ஊராமிலைக்கக்குருட்டாமிலைத்திங்குன்றாளினையன்புக்
காராவடியேனயலேமயல்கொண்டழகேனே”

என்றொழுதியுள்ளதை மேற்கொளாக நம்மாழ்வார் திருவிருத்தத்தில்

“எப்படியூராமிலைக்கக்குருட்டாமிலைக்குமென்று
மப்படியானுஞ்சொன்னேனடியேன்மற்றியாதென்பனே”

எனவெடுத்து வரைந்திருத்தல் கவனிக்கவேண்டியதொன்றும். அது போல,

“இன்றெனக்கருளினுள்கடிந்துள்ளத்தெடுகின் தஞாயிறேபோன்று
நின்றநின்றன்மைநிலைப்பறநினைந்தென்றீயலாற்பிறிதுமற்றின்மை [வனே
சென்றுசென்றணுவாய்த்தேய்த்துதேய்த்தொன்றாந்திருப்பெருந்துறையுறைசி
ஒன்றுநீயல்ல அன்றியொன்றில்லை ஆருன்னையறியகற்பாரே.”

என்ற திருவாசகத்தின் பதமுங்கருத்தும்

“நின்றவொன்றையுணர்ந்தேனுக்கதனுள்ளேர்மையதுவிதுவென்று
ஒன்றுமொருவர்க்குணரலாகாதுணர்ந்துமேலுங்காண்பரிது
சென்றசென்றுபரம்பரமாயாதுமின்றித்தேய்ந்தற்று
நன்றுதீதென்றறிவரிதாய்நன்றாய்நானங்கடந்ததே.”

என்ற திருவாய்மொழியிலமைத்து நம்மாழ்வார் பாடியிருப்பது மீண்டு நோக்கற்பாலது. இவ்வாறு மாணிக்கவாசகரின் வசனமுங் கருத்தும் நம்மாழ்வாருக்குத்தோதப்பெற, மாணிக்கவாசகர் நம்மாழ்வாருக்கு தூறு அல்லது ஐம்பது வருடங்கட்கு முன்னாவது பாடியிருக்கவேண்டும். நம்மாழ்வார்காலம் யாது? அவரருளிய திருவாய்மொழி ஸ்ரீரங்கத்திற் பாடவுட அங்குக்கு பூசைவழிபாடு செய்யவும் திருமங்கைமன்னன் ஏற்பாடு செய்தனாகையால் நம்மாழ்வார் திருமங்கையாழ்வாருக்கு வெகுநேரம் முற்பட்டவராதல்வேண்டும். அன்றியும் திருமங்கையாழ்வாருக்கு முன்றோன்றியவரும் நம்மாழ்வாருக்கு மிக்க பித்தினவருமாகிய பெரியாழ்வார், நெல்வேலிவென்ற நின்றமசீரெடுமாறென்ற கூன்பாண்டியன் காலத்தவரென்பது அவர் பாடிய பிரபந்தங்களால் காணலாம். கூன்பாண்டியன் திருமங்கைமன்னரைச் சந்திக்கப்பட்டவரான திருஞானசம்பந்தர்காலத்தவன். அதனால் 7-வது நூற்றாண்டின் முற்பகுதியில் திருவரங்கத்திலேயே வைணவரால் எம்பெருமானினம்சமெனக் கருதப்பெற்று நம்மாழ்வார் வழிபடப்பெற்றாரென்றால், அப்புண்ணிய புருடன் 5-வது நூற்றாண்டிற் பித்தோன்றியவரல்லரெனக் கொள்ளுதல் சாலவுற்பொருந்தும். தமிழ்நாட்டுப் பழையகால சரித்திரவாராய்ச்சியில் மிக்க வல்லுநராகிய ஸ்ரீமாந்-ஐ. கிருஷ்ணஸ்வாமி அய்யங்காரவர்களும் அதே கருத்தாக்கொண்டுள்ளார். அவ்வாறாயின் மாணிக்கவாசகர் காலம் 4-வது நூற்றாண்டிற்குப் பிற்பட்டதன்றெனலமையும். இக்கருத்தைப்பொய்பிக் காலஞ்சென்ற Pope ஐயரும் அவரிடப்பதற்கு சொற்பகாலத்திற்கு முன்னனுப்பியவோர் கடிதத்திலெழுதியுள்ளார். ஸ்ரீமாந்-ஐ. கிருஷ்ணஸ்வாமி ஐயங்காரும் மகாமகோபாத்தியாய பண்டிதசிகாமணி சாபிநாதையரும் இக்கருத்தைத் தழுவிக்கடித்தவர்கள் வரைந்திருக்கிறார்கள். Imperial Gazetteer என்ற நூலிலும் இக்கருத்து இப்பொழுது அங்கீகரிக்கப்பெற்றுள்ளது. அதனால் மாணிக்கவாசகர் 4-வது நூற்றாண்டிற்குப் பிற்பட்ட

வராதல்கூடும், ஏனெனில் திருக்கோவையாரில் நூறுபாக்கட்டு அகப்பொருளிலக்கணவமைதிமுற்றும் பெறவில்லையெனக் கடைச் சங்கப்புலவருள் ஒருவராகக் கருதப்படும் கல்லாடர்வாதிக்க, அங் னுனமாயின் அவ்விலக்கணமுற்றும் உரைப்பாவினாலமைத்துக்காட்டுகுவென்னும் வேண்டுகோளுக்கிசைந்து கல்லாடம்பாடினாரென்று ஐதீகமிருத்தவின் உரைப்பாப்பாடின கல்லாடர் காலத்திற்கு பிற்பட்ட வரல்லர். மாணிக்கவாசகர் என்பது தெள்ளிதிற்பெறலாம். தலையானங்கானத்துப்போர்புரிந்த நெடுஞ்செழியனைப் புறநானூற்றில் கல்லாடர் பாடியிருத்தலால் அப்பாண்டியன்காலத்தவராவர் கல்லாடனார். நெடுஞ்செழியன் கோவலன்பாற்செய்த கொடியபிரவர்த்தியால் சிலப்பதிகாரக் கதாநாயகியாகிய கண்ணகியின் பெருந்துயரும் கோரமான மரணமும் நோர்ந்தனவென்பது யாவருமறிவர். அக்கண்ணகிக்குக்கோயிற்கட்டி செங்குட்டுவன் திருனிழாக்கொண்டாடியகாலத்து இலங்கைமன்னன் கஜபாகு உடனிருந்தானென்பது சிலப்பதிகாரம் வரந்தருகாதை அடி. 160-ஆல் அறியக்கூடக்கின்றது. கஜபாகு தென்னிந்தியாவுக்குச்சென்று பத்தினிதேவியின்வளையொன்று இலங்கைக்குக் கொண்டுவந்ததாக இராஜாவளியென்ற இலங்கைச்சரித்திரம் கூறும். கஜபாகுவின் ஆட்சி கி. பி. இரண்டாம்நூற்றாண்டென்று துணியப்படுவதால் கல்லாடர்காலம் கி. பி. இரண்டாம்நூற்றாண்டிற்கு சமீபித்தகாலமெனல்பொருந்தும். ஆகவே எவ்வகையானும் மாணிக்கவாசகர் கடைச்சங்கக்காலத்திற்கு சமீபத்திற்குள்ளேறியவரென்று கொள்ளுதல் அமையும். மேலும் மாணிக்கவாசகர் சிதம்பரத்தில் சமயவாதுக்காக இலங்கைமன்னனோடுவந்த புத்தசமயத்தாரை வாதிடவென்று இலங்கையரசின் புத்திரியை புத்தசமயபத்தினின்று விடுவித்து சைவசமயவழிப்படுத்தினாரென்றும் அவ்வாறே திருச்சாழலிலடங்கியிருக்கிறதென்று நங்கலைஞர் கூறுப. கி. பி. 254 முதல் 267 ஈறாக இலங்கை மன்னனாயிருந்த மேகவரணபயன்காலத்திற் சோழநாட்டுச் சைவசமயாசாரியனொருவனுக்கும் இலங்கை புத்தமதாசாரியனொருவனுக்கும் வாது நடந்ததென்றும் சைவசமயாசாரியன் வாதிடவென்று இலங்கைமன்னனுடைய விளையுமகனைச் சைவசமயநெறிப்படுத்தினுனென்றும் மகாவம்சோவென்ற இலங்கைச்சரித்திரம்கூறும். இவ்வரலாறு மாணிக்கவாசகரைக்குறிக்குமெனக்கொள்ளுதல் மிகவும்

பொருத்தமுடையதே. அவ்வாறானால் மாணிக்கவாசகர் 3-வா
 நூற்றாண்டி னிடைப்பட்ட காலத்திற்குப் பிற்பட்டவரல்லரென்
 துணிதல் தவறுகாது என்று கூறலாம். ஆகவே மாணிக்கவாசகர்
 இற்றைக்கு ஏறக்குறைய 16 ஆல்லது 17 நூற்றாண்டுகட்டுமுன்
 “கொண்டலனகண்டனருட் கொண்டதமிழ்பாடித்தொண்டிபடுமன்
 பராய்,” “தெளிபொருள்சிவமேயென்றுபொருந்தியமனத்தராய்”
 சிந்தையுஞ்செயலுமொருங்கேசிவன்வழிப்படுத்தி ‘பேரறியாத
 வலோகபவங்கள்பிழைத்து’ ‘நாமெனவந்தபிணக்கறுத்து,’ சிவாநந்த
 வெள்ளத்தில் மூழ்கிக்களித்தது, சிவநெறிவிளக்கித் தாம்பாடிய தமிழ்
 மறைநின்சொற்பொருளாய்நின்ற மெய்ப்பொருளாகிய அம்பலத்தாடு
 மையனது ஓர் சுடர்க்கொழுமலர்த் திருவடியிணையில் ஒன்றியடங்கி
 ரொனக்கோடல் சாவும்பொருந்தும்.



